

Sri Sabari Girisha

Ashtakam

శ్రీ శబరిగిరిశాష్టకం

యజనసుపూజితయోగివర్చిత యాదువినాశక
యోగతనో

యతివరకల్పితయంత్రకృతాసనయక్షవర్చితపు
ష్పతనో |

యమనియమాసనయోగిహృదాసనపాపనివారణకా
లతనో

జయ జయ హే శబరిగిరిమందిరసుందర పాలయ
మామనిశం || 1 ||

మకరమహోత్సవ మంగళదాయక
భూతగణావృతదేవతనో

మధురిపుమన్మథమారకమానిత

దీక్షితమానసమాన్యతనో |

మదగజసేవిత

మంజులనాదకవాద్యసుఘోషితమోదతనో

జయ జయ హే శబరీగిరిమందిరసుందర పాలయ

మామనిశం || 2 ||

జయ జయ హే శబరీగిరినాయక సాధయ

చింతితమిష్టతనో

కలివరదోత్తమ కోమలకుంతల

కంజసుమావలికాంతతనో |

కలివరసంస్థిత కాలభయార్దిత

భక్తజనావనతుష్టమతే

జయ జయ హే శబరీగిరిమందిరసుందర పాలయ

మామనిశం || 3 ||

నిశిసురపూజనమంగళవాదనమాల్యవిభూషణమో

దమతే

సురయువతీకృతవందన

నర్తననందితమానసమంజుతనో |

కలిమనుజాద్భుత

కల్పితకోమలనామసుకీర్తనమోదతనో

జయ జయ హే శబరీగిరిమందిరసుందర పాలయ

మామనిశం || 4 ||

అపరిమితాద్భుతలీల జగత్పరిపాల

నిజాలయచారుతనో

కలిజనపాలన సంకటవారణ పాపజనావనలబ్ధతనో

|

ప్రతిదివసాగతదేవవర్చిత సాధుముఖాగతకీర్తితనో

జయ జయ హే శబరీగిరిమందిరసుందర పాలయ

మామనిశం || 5 ||

కలిమలకాలన కంజవిలోచన కుందసుమానన

కాంతతనో

బహుజనమానసకామసుపూరణ నామజపోత్తమ
మంత్రతనో |

నిజగిరిదర్శనయాతుజనార్పితపుత్రధనాదికధర్మత
నో

జయ జయ హే శబరీగిరిమందిరసుందర పాలయ
మామనిశం || 6 ||

శతమఖపాలక శాంతివిధాయక శత్రువినాశక
శుద్ధతనో

తరునికరాలయ దీనకృపాలయ తాపసమానస
దీప్తతనో |

హరిహరసంభవ పద్మసముద్భవ
వాసవశంభవసేవ్యతనో

జయ జయ హే శబరీగిరిమందిరసుందర పాలయ
మామనిశం || 7 ||

మమకులదైవత మత్పితృపూజిత
మాధవలాలితమంజుమతే

మునిజనసంస్తుత ముక్తివిధాయక శంకరపాలిత

శాంతమతే |

జగదభయంకర జన్మఫలప్రద

చందనచర్చితచంద్రుచే

జయ జయ హే శబరీగిరిమందిరసుందర పాలయ

మామనిశం || 8 ||

అమలమనంతపదాన్వితరామసుదీక్షిత

సత్యవిపద్యమిదం

శివశబరీగిరిమందిరసంస్థితతోషదమిష్టదమార్తిహారం

|

పఠతి శృణోతి చ భక్తియుతో యది

భాగ్యసమృద్ధిమథో లభతే

జయ జయ హే శబరీగిరిమందిరసుందర పాలయ

మామనిశం || 9 ||

ఇతి శ్రీరామసుదీక్షితసత్యవి కృతం శ్రీ

శబరీగిరీశాష్టకం |